

Hausa - Alkawaran Littatafai - Promises Scriptures

Farawa 20:6 Jehovah ya ce masa cikin mafarki, “I, na sani ka yi wannan cikin mutunci, ai, ni na hana ka ka aikata zunubin, don haka ban yarda maka ka shafe ta ba.

Fitowa 35:21,26 Duk wanda ya yi niyya, da wanda ruhunsa ya iza shi ya kawo wa Ubangiji sadaka don yin alfarwa ta sujada, da dukan ayyukansa, da tsarkakakkun tufafi. 26 Sai kuma dukan mata masu hikima, wadanda zuciyarsu ta iza su, suka kada zare da gashin awaki.

Littafin Kidaya 10:35 Duk kuma lokacin da akwatin zai tashi, sai Musa ya ce, “Ka tashi, ya Ubangiji, ka sa makiyanka su warwatse, ka sa wadanda suke kinka su gudu gabanka.”

Maimaitawar Shari'a 2:25 A wannan rana ce zan fara sa al'ummai ko'ina a duniya su razana, su ji tsoronku. Sa'ad da za su ji labarinku, za su yi rawar jiki, su damu kwarai.' ”

Maimaitawar Shari'a 9:3 Yau za ku sani Ubangiji Jehovahnku yake muku ja gaba sa'ad da kuke hayewa. Shi wuta ne mai cinyewa, zai hallaka su, ya rinjayar muku su, domin ku kore su, ku hallaka su nan da nan kamar yadda Ubangiji ya alkawarta muku.

Joshuwa 2:9 ta ce musu, “Na sani Ubangiji ya ba ku kasar, tsoronku kuma ya kama mu har zukatan mazaunan kasar duka sun narke saboda ku.

1 Sama'il 17:48,50 Goliat kuwa ya fara gusowa ya gamu da Dawuda, sai Dawuda ya sheka zuwa bakin dāgar yakin don ya gamu da shi. 50 Da majajjawa da dutse kawai Dawuda ya ci nasara da Bafilisten. Ya buge shi, ya kashe shi ba tare da takobi a hannunsa ba.

Esta 8:17 A kowane lardi da birni inda maganar sarki da dokarsa suka kai, Yahudawa suka yi farin ciki da murna, suka yi biki, suka yi hutu. Mutane da yawa daga cikin mutanen kasar suka zama Yahudawa, gama tsoron Yahudawa ya kama su.

Ayuba 29:14 Adalci shi ne suturata, Gaskiya ita ce rigata da rawanina.

Karin Magana 13:11 Dukiyar da aka same ta a sawwake, za ka rasa ta da sauri, amma wanda ya same ta da wahala, za ta yi ta karuwa.

Karin Magana 13:22 Mutumin Kirki zai sami dukiya, har ya bar wa jikokinsa, amma dukiya masu zunubi za ta zama ta adalai.

Karin Magana 22:22,23 Kada ka kwari matalauci don ka fi shi, kada ka kwari wanda ba shi da mai taimako a gabon shari'a. 23 Ubangiji zai yi magana domin-su a kan shari'ar da suke yi, ya nemi ran duk wanda yake neman rayukansu.

Ishaya 35:8 Za a yi babbar karauka a can, Za a kira ta, “Hanyar Tsarki.” Ba mai zunubi da zai taba bi ta wannan hanya, Ba wawayen da za su rudar da

wadanda suke tafiya can.

Ishaya 43:2 Sa'ad da kuke bi ta cikin ruwa mai zurfi, Zan kasance tare da ku, Wahala ba za ta fi karfinku ba. Sa'ad da kuke bi ta cikin wuta, ba za ku kuna ba, Wuyar da ta same ku ba za ta cuce ku ba.

Ishaya 49:25 Ubangiji ya amsa ya ce, "Wannan shi ne ainihin abin da zai faru. Za a kwace kamammun yaki, Za a kuma kwace wason da masu bakin mulki ya yi. Zan yi yaki da dukan wanda yake yaki da ku, Zan kuwa kubutar da 'ya'yanku.

Ishaya 54:17 Amma ba makamin da aka kera da ya isa ya cuce ki, Za ki iya amsa wa dukan wadanda za su yi kararki. Zan kāre bayina, In kuwa ba su nasara." Ubangiji ne ya fada.

Ishaya 59:17,19 Ya rufe kirjinsa da sulken adalci, da kwalkwalin ceto a kansa. Ya sa rigar daukar fansa, ya yafa alkyabbar ikonsa. 19 Saboda haka wadanda suke yamma za su ji tsoron sunan Ubangiji, wadanda suke wajen gabas kuma za su ji tsoron daukakarsa, gama zai zo kamar rafi mai tsananin gudu, wanda iskar Ubangiji take korawa.

Ishaya 61:10 Urushalima tana murna saboda abin da Ubangiji ya yi. Tana kama da amaryar da ta sha ado a ranar aurenta. Jehovah ya suturce ta da ceto da nasara.

Ezekiyel 22:30 Sai na nemi mutum a cikinsu wanda zai gina garun ya tsaya a hauren garun a gabana, domin kada in hallaka kasar, amma ban sami kowa ba.

Ezekiyel 45:8 Wannan zai zama yankin kasarsa a cikin Isra'il. Sarakunana kuma ba za su kara zaluntar mutanena ba, amma za su ba mutanen Isra'il kasar bisa ga kabilansu."

Daniyel 4:16 A raba shi da hankali irin na mutane, A ba shi irin na dabba. Zai zauna a wannan hali har shekara bakwai.

Daniyel 7:4 Kamannin dabba ta fari irin ta zaki ce, amma tana da fikafikan gaggafa. Ina kallo, sai aka fige fikafikanta, aka daga ta sama, aka sa ta tsaya a kan kafafu biyu kamar mutum, aka ba ta tunani irin na mutum.

Zakariya 4:6 Sa'an nan ya ce, "Wannan ita ce maganar Ubangiji zuwa ga Zarubabel cewa, 'Ba da karfi, ko iko ba, amma da Ruhuna,' in ji Ubangiji Mai Runduna.

Matiyu 24:22 Ba don an takaita kwanakin nan ba, da ba dan adam din da zai tsira. Amma sabili da zababbun nan za a takaita kwanakin.

Matiyu 26:41 Ku zauna a fadake, ku yi addu'a, kada ku fada ga gwaji. Lalle ruhu ya dauka, amma jiki rarrauna ne."

Markus 10:48-52 Sai Yesu ya tsaya ya ce, "Ku kirawo shi." Sai suka kirawo makahon suka ce masa, "Albishirinka! Taso, yana Kiranka." 50 Sai ya yar da mayafinsa, ya zaburo wurin Yesu. 51 Yesu ya ce masa, "Me kake so in yi maka?" Makahon ya ce masa, "Malam, in sami gani!" 52 Sai Yesu ya ce masa, "Yi tafiyarka, bangaskiyarka ta warkar da kai." Nan take ya sami gani, ya bi Yesu, suka tafi. (Matiyu 20:30-34)

Markus 16:20 Su kuwa suka tafi, suka yi ta wa'azi ko'ina, Ubangiji yana taimakonsu, yana kuma tabbatar da maganarsu ta mu'ujizan nan da suke biye da maganar.

Luka 14:23 Sai ubangidan biki ya ce wa bawan, 'Fita, ka bi gwadabe-gwadabe da hanyoyin karkara, ka rinyayi mutane su shigo, don a cika gidana.

Luka 21:15 Domin ni ne zan ba ku ikon hurci, da kuma hikima wadda duk abokan adawarku, ba za su iya shanyewa ko musawa ba.

Luka 21:36 Koyaushe ku zauna a fadake, kuna addu'a ku sami ikon tsere wa dukan wadannan al'amura da za su auku, ku kuma tsaya a gabon Dan Mutum."

Yahaya 17:15 Ba na rokonka ka dauke su daga duniya, sai dai ka kāre su daga Mugun nan.

Ayyukan Manzanni 11:23 Da ya iso ya kuma ga alherin da Jehovah ya yi musu, ya yi farin ciki, ya gargade su duka su tsaya ga Ubangiji da dukan zuciyarsu,

Ayyukan Manzanni 13:48 Da al'ummai suka ji haka, suka yi farin ciki, suka daukaka Maganar Ubangiji, daukacin kuma wadanda aka kaddara wa samun rai madawwami suka ba da gaskiya.

1 Korantiyawa 10:13 Ba wani gwajin da ya taba samunku, wanda ba a saba yi wa dan adam ba. Jehovah mai alkawari ne, ba zai kuwa yarda a gwada ku fin karfinku ba, amma a game da gwajin sai ya ba da mafita, yadda za ku iya jure shi.

1 Korantiyawa 16:9 Don kuwa, an bude mini wata hanya mai fādī ta yin aiki mai amfani, akwai kuma magabta da yawa.

2 Korantiyawa 12:9 amma ya ce mini, "Alherina yā isa, domin ta wajen rashin karfi ake ganin cikar ikona." Saboda haka sai ma in kara yin alfarma da raunanata da farinciki fiye da na da, domin ikon Almasihu ya zauna a tare da ni.

Afisawa 6:11 Ku yi damara da dukan makamai na Jehovah, don ku iya dagewa gāba da kissoshin Iblis

Ibraniyawa 1:7,14 A game da mala'iku kuma sai ya ce, "Yakan mai da mala'ikunsa ruhoji, Masu hidimarsa kuma harsunan wuta." 14 Ashe, dukan mala'iku ba ruhoji masu hidima ba ne, wadanda Jehovah yakan aiki, don su yi wa wadanda za su gāji ceto hidima?

Yakubu 4:7 Saboda haka, ku miha kanku ga Jehovah, ku yi tsayayya da Iblis, lalle kuwa zai guje muku.

1 Bitrus 5:10 Bayan kun sha wuya kuma ta dan lokaci kadan, Jehovah mai alheri duka, wanda ya kira ku ga samun madawwamiyar daukakarsa a cikin Almasihu, shi kansa zai kammala ku, ya kafa ku, ya kuma karfafa ku.